

केंद्र शासनाने अंतर्गत जलवाहतुकीकरीता मंजूर केलेल्या कामांसाठी पुरवणी मागणीद्वारे मंजूर करण्यात आलेला निधी वितरीत करण्याबाबत.

महाराष्ट्र शासन
गृह विभाग

शासन निर्णय क्रमांक : आयडब्युटी-०५०४/सीआर-६६/बंदरे-१
मंत्रालय, मुंबई- ४०० ०३२. दिनांक:- १७ नोव्हेंबर, २००५.

वाचा:- १) वित्त विभाग, पत्र क्र. संकीर्ण-१०.०५/प्र.क्र.१७/अर्थोपाय, दिनांक १७.१०.२००५
२) गृह विभाग, पत्र क्र. एसयुपी-११०५/सीआर-८४/बीयुडी-१, दिनांक २०.१०.२००५.

प्रस्तावना :- अंतर्गत जलवाहतूक विकसाकरिता केंद्र शासनाने अंतर्गत जलवाहतूकीच्या राज्यातील ६ प्रकल्पांना मान्यता दिलेली आहे. या योजनेअंतर्गत राज्य व केंद्र शासनाच्या हिस्सा अनुक्रमे १०% व ९०% असा रहाणार आहे.

या प्रकल्पांतील एकूण खर्च रुपये २२,५८,१४,०००/- असून त्यापैकी केंद्र व राज्याच्या हिस्सा अनुक्रमे रु. २०,३२,३२,०००/- व रु. २,२५,८२,०००/- आहे. राज्य शासनाच्या रुपये २,२५,८२,०००/- एवढ्या हिश्यापैकी रु. १,९७,०००/- एवढी रक्कम महाराष्ट्र मेरीटाईम बोर्डास उपलब्ध करून दिलेली आहे. आता राज्य शासनाच्या हिश्याची उर्वरीत पूर्ण रक्कम रु. २,१५,८५,०००/- व केंद्र शासनाच्या हिश्याची रु. २०,३२,३२,०००/- अशी एकूण रु.२२,४८,१७,०००/- ची पुरक मागणी जुलै, २००५ च्या (पावसाळी) अधिवेशनामध्ये मंजूर करण्यात आली असल्याने सदरहू प्रकल्पांतील खर्चाकरीता निधी उपलब्ध करून देण्याची बाब विचाराधीन होती. आता वित्त विभागाचे घरीलप्रमाणे दिनांक १७ ऑक्टोबर, २००५ चे पत्र विचारात घेऊन याबाबत झालेली निर्णय घेण्यात येत आहे.

शासन निर्णय :- अंतर्गत जल वाहतूकीच्या ६ प्रकल्पांतील खर्चाकरिता पुरवणी मागणीद्वारे उपलब्ध झालेल्या रु.२२,४८,१७,०००/- (रुपये बावीस कोटी अठ्ठ्याळीस लाख सतरा हजार फक्त) एवढ्या तरतूदीमधून तुरंत केवळ ३०% रक्कम रु. ६,७४,४५,३००/- (रुपये सहा कोटी चौऱ्याहत्तर लक्ष पंचेचाळीस हजार शंभर फक्त) एवढी रक्कम महाराष्ट्र मेरीटाईम बोर्डास खर्च करण्यास या शासन निर्णयान्वये मंजुरी देण्यात येत आहे.

२. हा खर्च पुरक मागणी क्र. "बी-३, ३०५६-अंतर्देशीय जल वाहतूक, १९० सार्वजनिक क्षेत्र व इतर उपक्रम यांना सहाय्यक अनुदान (जलवाहतूक/केंद्र पुरस्कृत योजना) ४१- सहाय्यक अनुदान (जलवाहतूक/केंद्र पुरस्कृत योजना) ४१-सहाय्यक अनुदान (३०५६-००७-०३)" या लेखाशिर्षाखालील मंजूर अनुदानातून भागविण्यात यावा. सदरची तरतूद केवळ या वर्षापुरतीच लागू राहिल.

३. शासन निर्णय, गृह विभाग क्र. इपीटी-१०९६/प्र.क्र.१३३/परि-५, दिनांक २२ नोव्हेंबर, १९९६ अन्वये महाराष्ट्र मॅरिटाइम बोर्डची स्थापना झाल्यामुळे योजनांतर्गत व योजनेतर कामे बोर्डामार्फत करण्यात येतात. या करिता शासनाकडून बोर्डाला अनुदान, अर्थसंकल्प, कर्जे, वगैरे देण्याची तरतुद महाराष्ट्र मॅरिटाइम बोर्ड अधिनियम, १९९६ च्या कलम ७३ मध्ये आहे.


४. वरील तस्तुदीकरीता आहरण व सवितरण अधिकारी म्हणून लेखाधिकारी, महाराष्ट्र मॅरिटाइम बोर्ड हे राहतील व मुख्य कार्यकारी अधिकारी, महाराष्ट्र मॅरिटाइम बोर्ड हे नियंत्रक अधिकारी राहतील आणि महाराष्ट्र मॅरिटाइम बोर्डाकडे वर्ग केलेली रक्कम अधिदान व लेखा कार्यालय, मुंबई यांचेकडे संबंधित लेखाशिर्षाखाली रकमेची मागणी करतील.

५. या शासन निर्णयान्वये मुख्य कार्यकारी अधिकारी, महाराष्ट्र मॅरिटाइम बोर्ड, मुंबई यांनी वरील मजुरी प्रमाणे रक्कम खर्च करतांना ज्या कारणासाठी तस्तुद उपलब्ध करून दिलेली आहे त्याच कारणासाठी पूर्णपणे खर्च करावी. याकरिता ते पूर्णपणे जबाबदार राहतील, तसेच सदर रक्कम प्रत्यक्ष खर्च केलेबाची माहिती त्यांनी ३१ मार्च, २००५ पूर्वी शासनास अवगत करावी.

६. या शासन निर्णयानुसार मंजूर केलेल्या रकमेचा अधिदान व लेखा कार्यालयातील लेखाशी खर्चमेळ करून महाराष्ट्र मॅरिटाइम बोर्ड अधिनियम, १९९६ च्या कलम ८८ नुसार तत्वेष्ट तयार करून कलम ८९ नुसार पुढील कार्यवाहीसाठी शासनाकडे अहवाल सादर करावा.

७. हा आदेश वित्त विभागाच्या सहमतीने त्यांचा अर्जी सं.क्र. सीआर-५६३/०५/अर्थ-८, दिनांक २.११.२००५ अन्वये निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,


(वि. भा. कल्कर्णे)

कार्यासत अधिकारी, गृह विभाग, महाराष्ट्र शासन.

प्रति,

- महालेखापाल-१, (लेखा व अनुज्ञेयता/लेखा परिक्षा), महाराष्ट्र, मुंबई.
- महालेखापाल-२, (लेखा व अनुज्ञेयता/लेखा परिक्षा), महाराष्ट्र, नागपूर.
- अधिदान व लेखा अधिकारी, मुंबई.
- निवासी लेखा परीक्षा अधिकारी, मुंबई.
- प्रधान सचिव (परिवहन/बंदरे), गृह विभाग.
- प्रधान सचिव, वित्त विभाग.
- मुख्य कार्यकारी अधिकारी, महाराष्ट्र मॅरिटाइम बोर्ड, मुंबई (५ जागा प्रतीसह).
- मुख्य बंदर अधिकारी, महाराष्ट्र मॅरिटाइम बोर्ड, मुंबई.
- वित्त विभाग, मंत्रालय, मुंबई-३२ (अर्थ-८/अर्थ-११).
- नियोजन विभाग, मंत्रालय, मुंबई - ३२.
- अवर सचिव (बीयूडी-१), गृह विभाग, मंत्रालय, मुंबई-३२.
- नियडनस्ती.